

## অহানবা দি জি এ আর মেন এন্ড রিমনে পোলো টুর্নামেন্ট ২০২৫ হৌদোকথ্রে

ইম্ফাল, জানুৱাৰী ২০ (এচ এন এস):

ওল মণিপুর পোলো এসোসিয়েশন (এ এম পি এ) অমসং অসাম ৱাইফলস অনীনা খুংশমদুনা অহানবা দিৱেস্তর জেনৱেল অসাম ৱাইফলস (দি জি এ আর) মেন এন্ড রিমনে পোলো টুর্নামেন্ট ওল মালেমগী ঝাইদগী লীৱবা পোলো গ্ৰাউন্ড অমা ওইৱিবা ইম্ফালগী মপাল কাংজৈবুদা হৌদোকথ্রে।

মথং থাগী ৮ ফাওবা চখাদবা টুর্নামেন্ট অসি হৌলোকপগী থৌৱমগা মৰী লৈননা অসাম ৱাইফলস ৱিমেস পোলো টিম অমসং মণিপুর পুলিস স্পোর্টস ক্লাবকী ৱিমেস পোলো টিমগা লগ্না তৌখি। মদুনা অসাম ৱাইফলস ৱিমেস পোলো টিমনা মণিপুর পুলিস স্পোর্টস ক্লাবকী টিমবু য়ালা লাকচনা পাঞ্জল ১৫-১৬ মায়খীবা পীৱমখি।

লোয়ননা অনীশুবা গ্ৰাউন্ডগী নুপাগী অহানবা মেটচতা ব্লেক বাটচ পোলো ক্লাব বাবুপাৱানা লমন পোলো ক্লাব নাওৱেমথোং ইৱেইশ্ববু লাকচনা পাঞ্জল ১৫-১৬ থৌখিবা ওমখি।

ওলি টুর্নামেন্ট হৌদোকপগী থৌৱম অদুনা ইম্পেক্টৰ জেনৱেল অসাম ৱাইফলস (সাইথ) মেজর জেনৱেল ৱাডৰুপ সিংহ, লেফ্টেনেণ্ট জেনৱেল (ৱিটায়দ) ডা. কোলম হিমালয় অমদি ওল মণিপুর পোলো এসোসিয়েশনগী প্ৰসিডেণ্ট ডা. কোলম শৰচন্দ্ৰনা মৰুওইবা বীওইশ্বিং ওইনা শৰুক য়াখি।

থৌৱম অদুনা ৱা গাংলদুনা মেজর জেনৱেল ৱাডৰুপ সিংহনা হায়খিবা, পোলো হায়খিবা মশায়া অসি মণিপুরগী পুৱাৰিগা শাগোৱাদুনা লাক্ৰবনি লোয়ননা মালেমগী ঝাইদগী লীৱবা



পোলো গ্ৰাউন্ড ইম্ফালগী মপাল কাংজৈবুদা লৈৰি। মৰম অসিনা অসাম ৱাইফলসনসু পোলোবু য়োকথেনবগী পান্দমদা অদুগা ফোৰ্চ অসিগীসু নুপা অমসং নুপীগী অখৰবা পোলো টিমশিং শেমগৎতনা হোৎনৱি। মালেমগী ওইনা য়েংবা মতমদা আৰ্ম ফোৰ্চেসতা নুপীগী পোলো টিম লৈবসি অসাম ৱাইফলসকী ওইনা লৈৱিবা টিম অসি খন্তমক ওইৱমগনি থাঙে।

পোলোগী অচৌবা টুৰ্ণামেন্ট কয়া কোভিড অমদি অতৈ তোঙান-তোঙানবা মৰম কয়না চহী খৰা পাঙথোজুৱে। মহাক্সা আই জি এ আর (সাইথ) ওইনা লাকখিবা মতমদা পোলো টুৰ্ণামেন্ট অসি অমুক হিঙ্গংহনবা হায়বসি মহাক্সি অহানবা পান্দমশিংগী মনুন্দা অমা ওইখি। পোলোগী

শামৱায়শিংনসু মণিপুরগী অসিগুৱা পুৱাৰিগা য়োকথেনবা অঙা থাঙা হোৎনগদবনি হায়খি। ওলিগী হৌদুনা পাঙথোজুৱা পোলো টুৰ্ণামেন্ট অসিগীসু নুপা পোলো টিম ২৭ অদুগা নুপী পোলো টিম ৫ পুৱা পোলো টিম ৩২না শৰুক য়াৱি। চখাৰিবা পোলো টুৰ্ণামেন্ট অসিগী মখা তাবা মেটচ ওইনা হুয়েং অহানবা গ্ৰাউন্ডদা নুপাগী টিম এ আর পোলো টিম-এ অমদি যু পি সী লাক্ৰেলগী মৰজা লগ্না তৌগনি। অনীশুবা গ্ৰাউন্ডদা অমিৱ কজা পোলো ক্লাব অমদি কোংপাল পোলো ক্লাব-বি অদুগা অহমশুবা গ্ৰাউন্ডদা নুপাগী মেটচ ওইনা চিঙ্ৰাংহনবা পোলো ক্লাব পোৱাম্পাং অমদি ইৱেইবা পাখৰা পোলো ক্লাব মালোমগী মৰজা লগ্না তৌগনি।

## কে ঐচ সী কামগৈনা এফ এফ সী সী অংথা মায়খীবা পীৱলুগা চেম্পিয়ন ওইবা ওমথ্রে

ইম্ফাল, জানুৱাৰী ২০ (এচ এন এস):

সোসল ৱৰ্কৱৰ্স কোংগ্ৰেচ থোংমননা শীন্দুনা এস দল্লিযু সী গ্ৰাউন্ডদা চখাৰিক্ৰিবা ৭লক শুবা থিঙু জম ওংবী ঙানবী দেবী মেমোৱিএল ফুটবোল টুৰ্ণামেন্ট ওলি লেইশিনখিবগা লোয়ননা লেইশিনবা নুমিংতা শামখিবা ফাইনেল মেটচতা কে ঐচ সী কামগৈনা এফ এফ সী সী অংথা মায়খীবা পীৱলুগা টুৰ্ণামেন্ট অসিগী টাইটল লৌবা ওমথ্রে।

টিম অনীগী মৰজা ওলি নুংখিল পুং ১ তাবদগী হৌৱগা শামখিবা মেটচ অদুগী ওইনা হৌগলকপদগী

কে ঐচ সীগী শামৱায়শিংনা বোল খৰা হোৱা পায়দুনা শামবা ওমখি। মদুনা মৰম ওইৱগা অহানবা হাফ লেইখিবা ফাওবদা কে ঐচ সীনা কে ঐচ এফ সী সীদগী পাঞ্জল ৩-০দা মাংজিল থাৱগা লৈখি। কে ঐচ সীগী পাঞ্জলশিং অদু মেটচ অদুগী ১৭, ৪০ অমসং অহানবা হাফকী ইঞ্জাৰিটাইমদা কবিরাজ, ইন্দ্ৰ অমসং মালেমনা অমম চনখিবনি।

অনীশুবা হাফ শামখিবা অদুগী ওইনা এফ এফ সী সীনা মথোয়গী মালোক্তা চনখিবনি পাঞ্জলশিং অদু হন্দোকপা ওল্লবা য়ালা কয়া



হোৎনখি। অদুৱ বোল পায়বগী চাং নেমখিবা মৰম ওইৱগা পাঞ্জল চনবা হোৎনখিবশিং অৱেশ্বদা তাখি। অমৰোমদা বোল খৰা হোৱা পায়দুনা শামবা ওল্লিবা কে ঐচ সীগী মায়কৈদগী মেটচ অদুগী ৫১শুবা মিনটতা মখা তানা পাঞ্জল অমা চনবা ওমখি। পাঞ্জল অদু টিম অদুগী শামৱায় কবিরাজ চনখিবনি। নাকল অনীনা অকনবা মওদা মখা তানা লগ্না তৌখিবা অদুগী ওইনা মেটচকী অপীবা অৱেইবা মতম ফাওবদা পাঞ্জলশিং চনবা ওমখিবদা

মৰম ওইৱগা মেটচ অদু কে ঐচ সীনা পাঞ্জল ৪-০দা এফ এফ সী সী মায়খীবা পীৱলুগা টুৰ্ণামেন্ট অসিগী ৱিৱৰ ওইবা ওমখিবনি।

টুৰ্ণামেন্ট অসিগী অখৰবা মনাদা বেট দিসিপ্লিন টিমগী এৱাৰ্দনা এস দল্লিযু সী থোংমন, থাৰ্ড প্লেসকী এৱাৰ্দনা ৱাই বি সী লংদুম, বেট প্লেয়ৰ ওফ দি টুৰ্ণামেন্টকী এৱাৰ্দনা খাগী ক্লাবকী এন কবিরাজ লোয়ননা টিম চেম্পিয়ন অমদি ৱাৰ্স অপ তাব্ৰবশিংদা কোষ এৱাৰ্দনা লোয়ননা ট্ৰোফি খুংশমদুনা পুৰিষ্ৰ যৌগৎখি।

টুৰ্ণামেন্ট লেইশিনবগী থৌৱম অদুনা কৈৱাও এ সীগী এম এল এ এল ৱাংশ্বননা হায়, লমদম অসিগা শামা-থোংনবা তুংগী হৌৱক্ৰিবা নহাৱোলশিংবু হকচাং ফহনবা খজা নংতনা থকশি-খাশি ওক্তা চংহনবদসু চাওনা মতেং পাংলি। ষ্টেট অসিগা নহা ওইৱিবা কয়া থবক ফংদবগী খুদোংচাদবা লৈৱিবা অসি মাঙহনবা হোৎনবদা ম্পোৰ্চিনা চাওনা মতেং পাংলিবনি। মৰম অদুনা শামৱায়শিংনা থাৱা য়াওনা হোৎনগদবনি হায়খি।

## দল্লিযু প্ৰহ্লাদ অমদি দল্লিযু ৱমানন্দ ইলিট ক্ৰিকেট টুৰ্ণামেন্ট ২০২৫ হৌদোকথ্রে



ইম্ফাল, জানুৱাৰী ২০ (এচ এন এস):

মণিপুর ক্ৰিকেট এসোসিয়েশন (এম এন সী এ) নীন্দুনা ওলি হৌবনী মতুংইয়া মোদেল হায়র সেকেন্দৰি স্কুল অমদি ওৱিয়েটেল কোলেজ গ্ৰাউন্ডনা ৭লক শুবা এম এন সী এ দল্লিযু প্ৰহ্লাদ অমসং দল্লিযু ৱমানন্দ ইলিট টুৰ্ণামেন্ট ২০২৫ হৌদোকথ্রে।

হৌদোকপগী থৌৱম অদুনা এম এন সী এগী ভাইস প্ৰসিডেণ্ট লাইৱেল্লম গীত্ৰাঞ্জল, এম এন সী এগী ট্ৰেজৰৰ চোংথাম নিশিকান্ত,

সী আর এ যুগী সেক্ৰেটৰি পাওনম হেমন্ত, সী আর এ যু ক্ৰিকেট কমিটিগী চেৱমেন এল হেলেন, এম এন সী এগী জেইণ্ট সেক্ৰেটৰি সয়দ সুল্টান অহমদ, দোৱন ৱাহেংবম ভক্তৱাজ অমসং ৱাহেংবম গোপীমোহননা মৰুওইবা বীওইশ্বিং ওইনা শৰুক য়াখি।

তোঙান-তোঙানবা টিম ১১না শৰুক য়াৱগা ওলিগী হৌদোকখিবা টুৰ্ণামেন্ট অসিগী ওইনা পি টি আর সী পাংসোই পাৰ্ট-৪ অমদি ট্ৰাও কাইকেল মায় পাৰুথ্রে।

ওলিগী অহানবা মেটচ ওইনা মোদেল হায়র সেকেন্দৰি স্কুল অমদি ওৱিয়েটেল কোলেজ গ্ৰাউন্ডদা পি টি আর সী পাংসোই পাৰ্ট-৪ অমসং সাইক্লোন থাংমৈবদগী মৰজা শামখিবা মেটচ অদুগী ওইনা পি টি আর সীনা ৱিক্ৰেট ৪দা মায় পাৰুপা ওমখি। মায় পাৰুপা পি টি আর সীগী শামৱায় ফৈৱেইজম জে টিননা বোল ও৪দা ৱন ২৪ অদুগা ওভৰ ৮দা ৱিক্ৰেট ২ লৌবা ওমদুনা

মেন ওফ দি মেটচকী মনা ফখি। অমৰোমদা, টুৰ্ণামেন্ট অসিগী শৰুক অমা ওইনা থৌবাল মোইজিং পল্লিক গ্ৰাউন্ডদা শামখিবা মেটচ অমদনা ট্ৰাও কাইকেলনা লাকচনা চেম্প ক্ৰিকেট ক্লাব খাগেমপাল্লিবু ৱিক্ৰেট ১০দা মায়খীবা পীৱমখিবনি।

টিম অনীগী মৰজা ওলি শামখিবা মেটচ অদুগী মেন ওফ দি মেটচনা ট্ৰাওগী মুতম স্বাভিমানে তাখি। মহাক্সা ওভৰ ৭তা ৱিক্ৰেট ৪ লৌবা ওমখি।

## সী দল্লিযু আইনা ওভৰওল টিম চেম্পিয়ন ওইথ্রে



ইম্ফাল, জানুৱাৰী ২০ (এচ এন এস):

বিষ্ণু পুৰ দিষ্টিক্ট ৱ'শ শু এসোসিয়েশনগী ৱাংয়েং মখাদা ৱশু একাদেমি মৌনাওজমনা শীন্দুনা বিষ্ণুপুৰ দিষ্টিক্টকী মনুং চনবা থৌনা ওজম কমিউনিটি হোদা চখাৰিক্ৰিবা অহানবা ষ্টেট লেভেল ইনভিটেশনেল ৱশু চেম্পিয়নশিপ ২০২৫ ওৱাং লেইশিনখিবগা লোয়ননা সী দল্লিযু আইনা চেম্পিয়নশিপ অসিগা ওভৰওল

টিম চেম্পিয়ন ওইবা ওমথ্রে।

সব-জুনিয়ৰ, জুনিয়ৰ অমসং সিনিয়ৰ কটগোৱিগী ওইনা থা অসিগী ১৩তগী হৌৱগা নুমিং ৪নি চখাৰিক্ৰিবা চেম্পিয়নশিপ লেইশিনবগী থৌৱম অদুনা মণিপুর লৈগল্লি এনুৱেশন মিনিষ্টৰ টি এচ বসন্তকুমাৰ, এস দি ও নল্লো টি শ্যামকুমাৰ, সঞ্জেশ্বৰ পুত্ৰস্বৰূপ গ্ৰাম পঞ্চায়ট এডমিনিষ্ট্ৰেটিভ কমিটিগী চেৱপাৰ্সন এন বিজিৎ, বিষ্ণুপুৰ

দিষ্টিক্ট ৱ'শ শু এসোসিয়েশনগী প্ৰসিডেণ্ট দল্লিযু সোতা, এদুকেশন (এস)কী চাফ ইঞ্জিনিয়ৰ ৱাই বচাও, ইণ্টৰনেশনল ৱশু মেদলিষ্ট ডা. এম অমিতকুমাৰ, ইম্ফাল ইষ্ট ৱশু এসোসিয়েশনগী সেক্ৰেটৰি এম মনোৱঞ্জননা মৰুওইবা বীওইশ্বিং ওইনা শৰুক য়াখি।

চেম্পিয়নশিপ অদুনা আর সী সী নিংথৌথোংনা সান্দা টিমগী ৱিৱৰ অদুগা যুনিভৰ্চেল ৱশু একাদেমি থৌবালনা ৱাৰ্স অপ তাখি। তাওলু মশাৱগী টিম ৱিৱৰনা সী দল্লিযু আই অদুগা ৱাৰ্স অপনা ইগল ৱশু একাদেমিনা তাখি। বেট দিসিপ্লিন টিমনা কংলপাক ৱশু একাদেমি হেৰুজম অদুগা ওভৰওল টিম চেম্পিয়ননা সী দল্লিযু আইনা তাখিবনি।

থৌৱম অদুনা মিনিষ্টৰ বসন্তনা হৌগলক্ৰিবা শামৱায়শিংনা থক-থা খঙনা চংপা অমদি লাইৱিক পাৰা, শামবা নংত্ৰগা থবক তৌবা খুদিমজা চাং নাইৱদদি মায় পাৰুপা ওল্লোই হায়খি।

## দি এফ এ থৰ্দ দিভিজন ফুটবোল লীগ হৌদোকথ্রে



ইম্ফাল, জানুৱাৰী ২০ (এচ এন এস):

দিষ্টিক্ট ফুটবোল এসোসিয়েশন (দি এফ এ) থৌবালগী থৰ্দ দিভিজন ফুটবোল লীগ টুৰ্ণামেন্ট ২০২৪-২৫ টিম মঙনা শৰুক য়াদুনা ৱাংজিং কোদোমপোকপীদা লৈবা দিষ্টিক্ট স্পোর্টস কমপ্লেক্সতা ওলিগী হৌদোকথ্রে।

ওলি হৌদোকপগী শামখিবা লীগ টুৰ্ণামেন্ট অসিগী অহানবা মেটচতা ৱাই ভি এ ৱাংজিংনা শঙ্কাইয়ুফম এফ সীবু পাঞ্জল ২-০দা মায়খীবা দীখি।

লীগ টুৰ্ণামেন্ট অদু হৌদোকপগী থৌৱমদা দি এফ এ থৌবালগী প্ৰসিডেণ্ট মুতম মণি, ভাইস প্ৰসিডেণ্ট এল শ্যামো অমসং ট্ৰেজৰৰ কোলম মাইকেলনা অথৌবা মীথুংলেনশিং ওইনা শৰুক য়াখি।

ওলি ৱাই ভি এ ৱাংজিং অমসং শঙ্কাইয়ুফম এফ সী অনীগী মৰজা

শামখিবা মেটচ অদুনা ৱাই ভি এ ৱাংজিংগী মায় পাৰুৱগী পাঞ্জলশিং অদু মেটচ অদুগী ৩৭ শুবা মিনটতা জৰ্সি নম্বৰ ১৫ ঐচ ৱিৱলা অদুগা ৪৬ শুবা মিনটতা জৰ্সি নম্বৰ ১৮ এল মালেমনা অমম চনখিবনি।

শঙ্কাইয়ুফম এফ সীগী ওইনা মেটচ অদুগী অপীবা অৱেইবা মতম ফাওবদা পাঞ্জল অমত্ৰা চনবা ওমখিবনি। মেটচ অসিগী ওইনা ৱাই ভি এগী টি সেনেৱা, এস জেৱন অদুগা শঙ্কাইয়ুফম এফ সীগী এম দি নদিম অমসং এম দি জহিৱবু ৱেফৰিনা য়েলো কাৰ্ড অমম বুক তৌখি। হুয়েং নুখিল পুং ২ তাবা মতমদা সন্তোষ এফ এ হেট্ৰা অমসং জে জে এফ সী থৌবাল হাওথ অনীনা টুৰ্ণামেন্ট অসিগী ২শুবা মেটচ শামগনি।

## মণিপুরনা ওভৰওল টিম চেম্পিয়ন ওইথ্রে

ইম্ফাল, জানুৱাৰী ২০ (এচ এন এস):

জুদো ফেডাৰেশন ওফ ইণ্ডিয়াগী ৱাংয়েং মখাদা মহাৱাষ্ট্ৰ জুদো এসোসিয়েশন এন্ড ইম্পায়ৰ ইলিটিউট ওফ স্পোর্টসনা শীন্দুনা চখাৰিক্ৰিবা সব-জুনিয়ৰ এন্ড কেডেট নেশনল জুদো চেম্পিয়নশিপ ২০২৪-২০২৫গী ওইনা মণিপুরনা গোল্ড ৪, সিলভৰ ৪, ব্ৰোঞ্জ ৫ পুৱা মেদল ১৩ ফংদুনা ওভৰওল টিম চেম্পিয়ন ওইবা ওমথ্রে।

থা অসিগী ১৮দগী হৌৱগা চখাৰিক্ৰিবা চেম্পিয়নশিপ অসিগা মণিপুরগী ওইনা সব-জুনিয়ৰগীদা পুৱা নুপা অমসং নুপীগী জুদোকা ১৭না শৰুক য়াখি। টুৰ্ণামেন্ট অসিগী ওইনা নুপামচাগী কেজি ৩৫গীদা থোকচোম ভিভেকনা সিলভৰ, কেজি ৪০গীদা মাইল্লম অভিজিটনা গোল্ড, কেজি ৪৫গীদা নিংথৌজম জয়ানন্দনা সিলভৰ, কেজি ৫০গীদা মোহিৱাংথেম সুৰ্জিননা গোল্ড, কেজি ৫৫গীদা



মোহিৱাংথেম নিকৈতনা ব্ৰোঞ্জ, কেজি ৬০গীদা নোংমৈকাপম ৱাকেশনা সিলভৰ, কেজি ৬৬কীদা লাইশ্ৰম দেনিএলনা ব্ৰোঞ্জ অদুগা কেজি ৬৬ মথকীদা অকোইজম কোৱৌঙানবনা সিলভৰ লৌবা ওমখি। অদুগা নুপীমচাগী কেজি ৪০গী কটাগোৱিৰা থোকচোম ৱোশনীনা গোল্ড, কেজি ৪৪গী কটাগোৱিৰা সগোলশেম কাননবালানা ব্ৰোঞ্জ, কেজি ৪৮গীদা অখাম চিংলেমঙনবীনা গোল্ড, কেজি ৫২গীদা থোকচোম

লনচেনবীনা গোল্ড অদুগা কেজি ৫৭কীদা অঙাঙাম লিঙ্ৰাই চনুনা ব্ৰোঞ্জ লৌবা ওমখিবনি। চেম্পিয়নশিপ অসিগী ওইনা থোকচোম লনচেনবীনা বেট জুদোকগী টাইটলসু লৌবা ওমখি। পনবা য়াবদি, মণিপুরগী টিম অসিগা নুপা জুদোকা ৯ অদুগা নুপী জুদোকা ৭ য়াওনা ওফিসল ৩সু শৰুক য়াখি। ওফিসলশিং অদুদি কোচিংগা টি এচ অৰুন মৈতৈ অমসং সী এচ কৱিন্সা অদুগা মেনেজৰ ওইনা সী এচ তোহ্মনি।

## এ এল সী সী ওনা ৱাঙ্গোই এফ সী থোইথ্রে

ইম্ফাল, জানুৱাৰী ২০ (এচ এন এস):

হাওৱেৰী নোৱদৰ্ন ষ্টাৰ ক্লাব (এচ এন এস সী)না হাওৱেৰী অপূনবা এফ সীগা খুংশমৱগা হৌজিক চখাৰিবা ৭২লক চনদদি ট্ৰোফি ২০২৪-২৫ মেন এসাইদ ষ্টেট লেভেল ভিলেজ ওপন ফুটবোল টুৰ্ণামেন্টকী ওইনা ওলি শামখিবা তোঙন-তোঙানবা মেটচশিংদা এ এল সী সী ও চজিংনা ৱাঙ্গোই এফ সী মায়খীবা পাথ্ৰে। অতেন্সা মেটচ অমদনা এচ এ এফ সী (এ) হাওৱেৰী অমসং এন সী পি ময়াং ইম্ফাল ব্ৰো চংথ্ৰে।

ওলি নুংখিল পুং ১,৩০ তাবদগী হৌৱগা এ এল সী সী ও অমসং ৱাঙ্গোই এফ সীগী মৰজা শামখিবা মেটচ অদুগী ওইনা এ এল সী সী ওগী শামৱায়শিংনা

হৌগলকপদগী বোল হোৱা পায়দুনা লাকচনা শামবা ওমখি। মদুনা মৰম ওইৱগা মেটচ অদু এ এল সী সী ওনা পাঞ্জল ৩-০দা মায় পাৰুখিবনি। এ এল সী সী ওগী মায় পাৰুপগী পাঞ্জলশিং অদু মেটচ অদুগী ২৪ অমসং ৩৮শুবা মিনটতা পি এচ সোহিল অমসং অকাননা অমম চনখি। অদুগা অতেন্সা পাঞ্জল অমদুনা ১৪শুবা মিনটতা ৱাঙ্গোই এফ সীগী টি এচ নিটিনা শোয়বদগী মশাগী মায়কৈদা চনখিগুখিবনি।

অমৰোমদা, এচ এ এফ সী (এ) হাওৱেৰী অমসং এন সী পি ময়াং ইম্ফালগী মৰজা ওলি নুংখিল পুং ৩ তাবদগী হৌৱগা শামখিবা মেটচ অদুগী ওইনা পাঞ্জল অমত্ৰা চনবা ওমদনা ব্ৰো চংথিবনি।

### ADMISSION OPEN

New Batch

### COURSES OFFERED

- Diploma in Computer Application  
Duration: 6 Months  
Eligibility: 12<sup>th</sup> Pass & Above
- English Communication and Soft Skills  
Duration: 3 Months  
Eligibility: 10<sup>th</sup> Pass & Above
- Fundamentals of Accounting and Tally + GST  
Duration: 4 Months  
Eligibility: 12<sup>th</sup> Pass & Above

☎ 8798307379 | 7085051125

**Training Centre:**  
Kwakeithel | Thangmeiband

### HUEIYEN LANPAO DAILY CHESS PUZZLE

PUZZLE NO. 1370

GM Lorenzo Lodici (2564) - GM Semyon Lomasov (2559)  
World Rapid 2024 New York USA, 2024.12.26

|               |              |              |              |
|---------------|--------------|--------------|--------------|
| 1. d4 e6      | 2. c4 Bb4+   | 3. Nd2 c5    | 4. a3 Bxd2+  |
| 5. Qxd2 cxd4  | 6. Nf3 Nf6   | 7. Nxd4 O-O  | 8. g3 d5     |
| 9. Bg2 dxc4   | 10. Qc3 e5   | 11. Nf3 Nc6  | 12. Qxc4 Be6 |
| 13. Qh4 h6    | 14. Be3 e4   | 15. Rd1 Qa5+ | 16. Nd2 Ne5  |
| 17. Bxe4 Neg4 | 18. b4 Qxa3  | 19. Bd3 Nxe3 | 20. fxe3 Nd5 |
| 21. Qe4 g6    | 22. Qe5 Rae8 | 23. B5 Nb4   | 24. Ne4 Nd5  |
| 25. O-O f5    | 26. Ra1...   |              |              |

**QUESTION : Black to win**

**Puzzle 1369 Solution :**

29. ...e3+ With a discovered check by the black bishop. The black queen attacks White's rook, which is defending the square e1. **30.Rxd5 e2 31.Qc1**

31.Qb1 Qxg1+ 32.Qxg1 Rxg1+ The black rook captures White's queen, which was defending the square e1. **33.Kxg1 e1=Q+**

31.Rxg5 exd1=Q+

31.Qxe2 Qxg1#

31.f7 Qg2+ 32.Rxg2 exd1=Q+

31. ...Qxg1+ The black queen captures White's rook, which was defending the square e1. **32.Qxg1 Rxg1+** The black rook captures White's queen, which was defending the square e1. **33.Kxg1 e1=Q+**

0-1